

Calvary Temple
Life Group Lesson 3
Theme: Na Yalo Tabu ena Doudou

Ulutaga: E vukei keda na Yalo Tabu meda VAKATAKI Karisito:

Lesoni: Cakacaka 6-7

(Veika me nanumi: raica vakavinaka me tiko na nodra iVola Tabu ia kevaka e sega ni yalovinaka me vakarautaki e dua kevaka e rawa).

Me Talanoa na iLiuli ni wasewase lalai ena (Cakacaka 6-7):

Veika me nanumi:

1. Sogota na nomu iVola Tabu.
2. Vakarorogo vua e talanoa.

Talanoa kei Sitiveni:

E dua na turaga na yacana ko Sitiveni. O koya e dua vei ira na tamata vakabauta e sinai ena Yalo Tabu, ka a kilai mai na lotu taumada ena wase 6 kei na 7 ni Cakacaka. Ko Sitiveni e dua vei ira na vitu na turaga era digitaki me vukei ira na i Apositolova ka vakamacalataki ni turaga yalodina ka sinai ena Yalo Tabu, vuku, vakabauta, kei na kaukauwa ena masu. Ena Cakacaka wase 6 keina wase 7, e vakaraitaki tiko kina e dua na i vakaraitaki ni tovo ni bula nei Sitiveni.

Veitalanoa Taumada

Sa bau dua beka na gauna ena nomu bula ko sa bau beitaki kina vakailasu? Bau vaka tu beka evei na i tuvaki ni yalomu ena veigauna vaka koya? Na cava sara mada ko dau vakila? Solia na gauna ni veivosaki.

Tekivu na veiweisei:

1. Dolava na nomu i Vola Tabu ka wilika na italanoa ka sauma na kena vei taro mai na italanoa:

Lesoni:

Wilika na Cakacaka 6:3, 8-15

- Vakamacalataki Sitiveni mada? (vs 3, 8)
- Na cava e yaco vei ira na tamata? (vs 9)
- Na cava era sega ni rawai Sitiveni kina? (vs 10)
- Na veibeitaki lasu cava era beitaki koya kina? (vs 11-14)
- Na cava era raica e duidui me baleti Sitiveni? (vs 15)

Wilika na Cakacaka 7: tikina 1 kina 8

- A tekivu vakacava na nona italanoa ko Sitiveni? (vs 1 - 3)
- Na veika cava soti a biuta tumai ko Tera na tamai Eparaama ni sa mate oti? (vs 4 - 5)
- Na cava a yalataka na Kalou vei Eparaama me baleti ira na nona kawa ? (vs 6 - 8)

Wilika na tikina e 9 kina 16

- Na cava a yaco vei Josefa ena nona tiko vata kei koya na Kalou? (vs 9-10)
- Na cava a yaco ena gauna ni dausiga e Ijipita kei Kenani? (vs 11-15)
- Na cava a yaco ni sa mate ko Jekope? (vs 16)

Wilika na tikina e 17 kina 29

- Na cava a yaco vua na tui vou ni Ijipita (vs 17-19)
- Na cava a yaco vei Mosese ni sa sucu oti? (vs 20-22)
- Na cava a yaco vei Mosese ni sa yabaki 40? (vs 23-24)
- Eratou kila beka na tuakai Mosese na veika e cakava tiko keina vuna? (vs 25 - 29)

Wilika na tikina e 30 kina 34

- Ni oti e vica na yabaki qai rairai tale vei Mosese na Kalou? (vs 30 - 31)
- Na cava na i tukutuku a tukuna na Kalou vei Mosese? (vs 32- 34)

Wilika na tikina e 35 kina 53

- Na vosa cava era tukuna ena nodra saqata na veiliutaki i Mosese? (vs 35-43)
- Na vakatakarakara cava era tara kina na vale ni veitavaki? (vs 44)
- Na cava a kauta ko Josua ki na vanua yalataki? (vs 45-46)
- Ko cei e tara na vale ni Kalou? (vs 47)
- Ena vakaitikotiko beka na Kalou ena vale e cakava na tamata? (vs 48 - 50)
- Na itukutuku doudou cava a vakauta ko Sitiveni kivei ira na vakarorogo tiko ena siga ko ya? (vs 51-53)

Wilika na tikina e 54 ki na tikina e 60

- Na cava era cakava ni ra rogoca na ka e tukuna o Sitiveni? (vs 54)
- Na cava a yaco vei Sitiveni nisa vakasinaiti ena Yalo Tabu? (vs 55)
- Na cava e kaya mai na veika e raica? (vs 56)
- Na cava na i tavi nei Saula ka qai yaco e muri me ko Paula ena mate nei Sitiveni?(vs57)
- Na cava e yaco vei ira na tamata ni ra rogoci Sitiveni? (vs 57-58)
- Na cava a cavuta vua na Kalou ena nona masu? (vs 59)
- Na cava o nanuma me baleta na nona masu ena tikina e 60?
 - E sega beka ni oqori na vosa vata ga a tukuna ko Jisu ena nona vakoti ena kauveilatai? (Luke 23:34)

Taro raraba:

- Na cava na lesoni vinaka duadua ni bula ko vulica maina i talanoa ni bula nei Sitiveni?
- Na dina taleitaki cava o vulica ena italanoa oqo?
- Ko sa vakarau tu mo soli iko taucoko ena vuku i Karisito?
- Maciu 16:24!

Kena itinitini:

- Na Yalo Tabu e lomada ena vukei keda ena itovo ni bula Vakarisito.
- Na Yalo Tabu e uqeti keda:
 - 1) Me da vosa doudou ena vuku i Karisito.
 - 2) Meda vakuwai keda ena vuku i Karisito.
 - 3) Meda bula me vakataki Karisito.

Tinia na soqoni ena masu: